



ሓወልቲ ጀጋኑ መግስ እዩ ክስራሕ !

ብተስፋማርያም ሓጎስ

ህዝቢ ኤርትራ ከም ኩሎም ሓህዞብ ናይ ዓለም ምስ ጎረባብቱ ይኹን ባሕሪ ሰጊሮም ምስ ዝመጹ ወረርሽኤ ንዝመናት መሪር ቃልሲ ኣካይዱን ረዚን መስዋእቲ ከፊሉን እዩ። ህዝቢ ኤርትራ ካብኡ ብብዝሒ ይኹን ብዕጥቂ ንዝበልጽዎ ወረርሽኤ ኣሚን ኢሉ ተቐቢሉ ኣይፈልጥን፣ ብሓይሊ ኣብ መሬቱ ኮፍ ንዝበሉ ባዕዳውያን ወረርሽኤ ድቃስ ሂብዎም ኣይፈልጥን ወትሩ ኣንጻር ምስቲ ብብዓርን ብብዓርን ይዋግኦም ኔሩ። እዚ ንዝመናት ዝቐጸለ መኸተ ኣንጻር ወረርሽኤ ፣ ዓመጽትን፣ እንዳማቶም ደለይትን ፣ ብምምካት ክንደይ ጀጋኑ ካብ ውሉድ ንወለዶ እናተዘከረ ዝነብር ወርቃዊ ጅግንነታዊ ታሪኽ ሰሪሖም እዮም ሓሊፎም። ህዝቢ ኤርትራ ግን ነዚ ምዳርግቲ ኣልቦ ቅያ ጀጋኑ ኣቦታትናን ኣባሓጎታትናን ብግቡእ ክንዕቅቦን ኣይተረጎሙን። ኣብ ኣህጉር ኣፍሪቃ ብመኸተን ጅግንነትን ንህዝቢ ኤርትራ ዝቐድምሲ ይትረፍ ዝዳረግ ውን ኣሎ ኣይብልን እዩ፣ እቲ ምንታይሲ ኣብ ሓደ መድረኽ ዝተፈላለዩ ወረርሽኤ ሓይልታት ሓንጎብ ብብተራ ሓንጎብ ድማ ክልቲኦም ኣብ ሓደ እዋን ክወርዎ ከለዉ ብዘይ ናይ ማንም ደገፍ ቦይኑ እዩ ዝገጥሞም ኔሩ።

ደቂ ሰባት ብሓባር ክነብሩ ኣብ ዝጀመሩሉ እዋን ኣትሒዙ ዝተፈላለዩ ስርዓታት ተራእዮም ገና ውን ይቐጽል ኣሎ። እዚኦቶም ፍልጫ ደስነት፣ ናይ ባርያ ስርዓት፣ መስፍናዊ ስርዓት ፣ ርእሰ ማላዊ ስርዓትን ሃጻያዊ ስርዓት እዮም። እዚ ድማ ምስቲ ኣብቲ ሕብረተ ሰብ ዝርእ ምዕባሌታት ናብ ዝሓሸ ዝሰጋገር እዩ። እቲ ህሉው ስርዓት ካብቲ ቅድሚኡ ዝነበረ ዝሓሸን ዝማዕበለን እዩ። ንኣብነት መስፍናዊ ስርዓት ብኹሉ መለክዒታት ካብቲ ናይ ባርያ ስርዓት ዝሓሸን ዝማዕበለን እዩ። ንመስፍናዊ ስርዓት ኣብ ርእሰ ማላዊ ስርዓት ኮይንና ክንውንጅሎ ቅኑዕ ኣይከውንን። መስፍናዊ ስርዓት ካብቲ ቅድሚኡ ዝነበረ ናይ ባርያ ስርዓት ዝሓሸን ዝማዕበለን እዩ ኔሩ።

ኣብቲ ኤርትራ ምድሪ ባሕሪ ተባሂላ ትጽውዓሉ ዝነበረት ግዜ ፣ ብባሕሪ ነገስታት ትመሓደር ኔራ። እዞም ባሕሪ ነገስታት እዚኦቶም ቦቲ ሓደ ወራር ኢትዮጵያውያን ቦቲ ሓደ ሸነኽ ድማ ካብ ስግር ባሕሪ ዝመጹ ወረርሽኤ እናተዋገኡን እናመከቱን እዮም ሃገሮም ዝዕቅቡ ዝነበሩ። ባሕሪ ነጋሲ ኢሳቕ ሓደ ካብኦም ኮይኑ ኣንጻር ወራር ቱርካውያንን መሳፍንቲ ኢትዮጵያን እናተዋገኡ ግዝኣቱ ዘኹብር ዝነበረ እዩ። ባሕሪ ነጋሲ ኢሳቕ ኣብ ናይ ሎሚ ድባርዋ እያ ኔራ ርእሰ ከተምኡ። ኣብ ኤርትራ እግሮም ዘዕረፉ ባዕዳውያን ወረርሽኤ ታሪኽ ኤርትራ ንምድምሳስ ከም ቅዱሳን መጻሕፍትን ካልእ ቅርስታትን ኣብ ምዝማትን ምዕናውን እዮም ዝቀዳደሙ ኔሮም። ህዝቢ ኤርትራ ኣብ ሃገሩ፣ ሃገሩ ሃኒጹን ኣማዕቢሉን ብሰላም ዝነበረሉ ግዜ ኔሩ ክበሃል ኣይከኣልን ። ባዕዳውያን ወረርሽኤ ዳግማይ ክርከቡ ዘይከእሉ ቅዱሳን መጻሕፍትን ቅርስታትን ኣዕንዮምን ዘረፎምን እዮም። ህዝቢ ኤርትራ ብትብዓቱን ቅራጽነቱን ዝተፈልጠ ህዝቢ እዩ። ኣንጻር ዝላቲ ሓይልታት ኣብ ዝገብሩ ዝነበረ ተባዕ ቃልሲ ክንደይ ጀጋኑ ካብ ዓዶም ስግር ባሕሪ ተወሲዶም ብኡ ኣቢሎም ጠፊኦም ክንደይ ከኣ ኣብ ኣጻም እ ደሴታት ቀይሕ ባሕሪ ተሓይሮም ብኡ ኣቢሎም ክጠፍኡ ከለዉ ገለ ከኣ ነዚ ውን ፈንጢሶም ብምውጻእ ቃልሶም ብምቕጻል ግቡኦም ብጅግንነት ፈጹሞም ሓሊፎም። ኣብቲ ዘመነ መሳፍንቲ ተባሂሉ ዝጸዋዕ ዝነበረ ዘመን ውን መሳፍንቲ ኤርትራ ክንደይ መስተንክር ጅግንነት ሰሪሖም እዮም። ኣብዚ ዘመነ መሳፍንቲ ፣ ኤርትራ ሓማሴን ተባሂላ እያ ትጽዋዕ ዝነበረት። እቶም ንኤርትራ ዘፍለጥዋን ዓቦይቲ

መሳፍንት ከአ ኣብ ዓዲ ተከለዘን እንዳ ከንቲባ ጉልወት፣ ኣብ እምባደርሆ እንዳ ከንቲባ በጊት፣ ኣብ ሃዘጋ እንዳ ራእሲ ወልደንክኤል፣ ኣብ ጸግዘጋ ከአ እንዳ ደግያት ሃይሉ እዮም ኔሮም። እዚ ክብል ከለኹ ኣብ ካልእ ቦታታት ኤርትራ ዓበይትን ጀጋኑን ኣይነበሩን ማለተይ ኣይኮነን፣ ኔሮም እዮም። ኣብ ምዕራባውን ምብራቓውን ቆላታት ኤርትራ ውን ከንደይ ጀጋኑ ደግለላት ኔሮም እዮም። ኣብቲ ግዜ እቲ ሓወልቶም ከተቐውምን ብዛዕባ ጅግንነቶም ክትርኽን ዝከላል ኣይነበረን። ኣብዚ ኤርትራ ነጻ ካብ ዝኾነትሉ እዋን ግን ክንገብር ንኽእል ብዙሕ ኔሩ እዩ። ናይ ባሕሪ ነጋሲ ኢሳቕ ቤተ መንግስቱ ኣብ ድባርዋ ኣበየናይ ሸነኽ ከም ዝነበረን፣ ብምንታይ ዝተሰርሐ ከም ዝነበረን እንታይ ይኸደን ከም ዝነበረን ኣብቲ እዋን ካብ ኤውሮጳ ዝመጹ ዝነበሩ በጻሕቲ ሰነደሞ ከም ዘለዉ ንፈልጥ ኢና። ንምንታይ ደኣ ከምኡ ኣመሳሰልና ነታ ቤተ መንግስቱ ዘይሰራሕና ? ንምንታይ ከ ሓወልቲ ዘይንገብረሉ ? ናይቶም ኣብ ሓማሴን ዝነበሩ ኣርባዕተ ዓበይቲ መሳፍንቲ ቤተ መንግስቶም (ዝዳንዩሉን ዘመሓደርሉን ዝነበርሉን ዝነበሩ) ዝሃ ገና ብደዉ ዘሎ ዘይ ዓነወ ክህሉ እንከሎ ዝግነወ እንተኸይኑ ዳግማይ ከምቲ ዝነበሮ ክንሰርሐ ኣይንኸእልን ዲና ? እዚ እኮ ታሪኽ ሃገር እምበር ናብቶም ቤተ ሰብ ዝግደፍ ነገር ኣይኮነን፣ ናይ ገሊጾም ዝውቶም ብጥዑዩ ኣሎ፣ ምናልባሽ ዝተሰርቀን ወይ ዝተበላሸወን ቅርስታት ክህሉ ስለ ዝኸእል መንግስቲ ሓላፍነት ወሲዱ ንህዝቢ ኣተሓባቢሩ ክሃንጽን ከህንጽን ግቡኡ ይመስለኒ። ህዝቢ ከአ ታሪኹ ምዃኑ ተገንዚቡ ብግቡእ ክሕዞን ክከናኸኖን ኣለዎ። ኤርትራውያን ብጅግንነትና ዝሰራሕናዮ ታሪኽ ጅግንነት ባዕልና እነጥፍእ ምዃንና እዩ ዘረድላካ። ገለ ኣህዛብ ነታ ክንዲ ቁልጺ ዘይትኣክል ጌርናዮ ዝብልዎ ጅግንነት ክንዲ ሓርማዝ ጌርም ከጋንንዎን ኮሓሒሎም ሓወልትታቶም ክሃንጹን ናይ ታሪኽ ቤተ መዘክር ክገብሩን ይረኣዩ። ንሕና ከአ ሓኺኸካ ንምጥፋእ ንቀዳደም። ናይዞም ጀጋኑ ቃልሲ ካብ ውሉድ ወለዶ እናተመሓላለፈ ኣብ ግዜና በጹሑ ሰውራ ኤርትራ ጀሚሩ። ህዝቢ ኤርትራን ሰውርኡን ንሰላሳ ዓመታት መመላለታ ኣብ ዓለም ዝነውሐን ዝመረረን ቃልሲ ኣካይዶም ንጸላእቶም ደምሲሶም ነጻነቶም ጨቢጦም። ሰውራ ኤርትራ ኣብ ውሽጡ ማእለያ ዘይብሎም ሕልክላኻትን ጸገማትን ኔረሞ እዮም። በዚ ክንደይ ምፍንጫላትን ኣስዒቡ ፣ ዝተፈላለዩ ውድባት ኔረን እዮን። ነቲ ህዝቢ ብዝገባእ ወዲቡን ኣንቁሑን ኣዕጢቑን ሰረቱ ኣብ ሓፋሽ ጌሩ መሪር ቃልሲ ብምክያድን ረዚን መስዋእቲ ብምኸፋልን ናብ ነጻነት ዙበጸሐ ውድብ ግን ህዝባዊ ግንባር እዩ። ህዝባዊ ግንባር ንነጻነት ኤርትራ ጋህዲ ንክኸውን ካብ ዝገበርዎ ከአ ሓያል መሪሕነት ስለ ዝነበሮ እዩ። ሓያል ውድብን ሓያል መሪሕነትን ተባዕን በሊሕን መራሒ ምህላው፣ ነቲ ሰውራን ነቲ ህዝብን ሓድነቱ ኣደልዲሉ ከም ዝቃለስን ፣ ህዝቢ ከም ባሕሪ ተጋዳላይ ከአ ከም ዓሳ ኮይኖም ተወሃሂዶም ሳላ ዝተቐለሱ ናጽነትና ጋህዲ ኮይኑ። ኢሳያስ ኣፈወርቂ ኣብ ዓለምና ካብ ዝተቐልቀሉ መራሕቲ ውድባት (ሓርነታዊ ቃልሲ) መዳርግቲ ዘይርከቦ ፣ ነቶም ናይ ርእሰማላውያን መራሕቲ ብፍልጠቶምን ሓይሎምን መን ከማና በሃልትን፣ ነቶም ናይ ማሕበርነታዊ ስነ ሓሳብ ዝኸተሉን ብሓይልናን ክእለትናን ፍልጠትናን ዝወዳደረና ያሎን ኢሎም ዛጸምኑን ፣ ብመሪሕነት ኢሳያስ ኣፈወርቂ ውድብ ህዝባዊ ግንባርን ንኩሉ ናይዞም ዕቡያት ምዕራባውያንን ምብራቓውያንን ውዲታቶምን ስትራተጂ ቅዲ ኩናቶምን ኣፍሺሉ ነጻነት ኤርትራ ዘዕተረ ጅግና እዩ። ነዚ ከአ ክልቲኤን ርእሰ ሓያላንን ሰዓብተንን ዝምስክራሉ ሓቂ እዩ። እነሆ ነጻነትና 28 ዓመት ጌሩ ኣሎ። ህዝቢ ኤርትራ ክሳብ ሎሚ ናይዚ መዘና ኣልቦ ጅግናን መስተውዓልን ንልዕሊ ሓምሳ ዓመት ሳእኒ እግሩ ከይቀየረ ንሃገር ከርተት ዝብል ዘሎ ኣብታ እንፈትዎ ሕምብርቲ ከተማና ኣስመራ ሓወልቲ ብዘይ ምስራሕና ዘሕዝን እዩ። ኩልና ከም እንፈልጦ ንጉሳዊ ስርዓት ሃይለስላሴ ንኤርትራ ምስ ጎበጣ ተቐላጢፉ እዩ ሓወልቲ ናይ ሰበይቱ ኣብ ሕምብርቲ ኣስመራ ሃኒጹ። ንሕና ደኣ ናይዚ ክቡር ናይ ኣርሓታት ኣርሓ ኢሳያስ ኣፈወርቂ ሓወልቲ ዘይምስራሕና ናይ ኢተጌ መነን ሓወልቲ ወይ ከአ ናይ ሃጻይ ሃይለስላሴ ሓወልቲ ዲና ክንሰርሓሉ ? ንኢሳያስ ሓንቲ ሓወልቲ ኣይኮነን ኣብ መላእ ኤርትራ ሓወልቲ ክንሰርሓሉ ምተገብላና ! ሕጂ ውን ማይ ኣይሓለፎን ቅድሚ ዝኾነ ይኹን ነገር ናይ ኢሳያስ ኣፈወርቂ ሓወልቲ ኣብ ዝሓጸረ እዋን ክንሰርሕ ኣለና ! ነጻ ኤርትራ ንኸትመጽእ ዕድሚኡ ምሉእ ዝተቐለሰን ገና ይቃለስ ዘሎን፣ እታ ንመጀመርያ ነጻ ዝኾነት ኤርትራ

እቲ ናይ መጀመርያ ፕረሲደንትን ኢሳያስ ስለ ዝኾነ ሎሚ ጊዜ ከይቀተልና ከንሰርሖ ኣለና። ወጻኢታት ብመንግስቲ እንተ ተሸፊነ ንኢሳያስ እዚ ኣይበዛሉን እዩ፣ ግናኹ ንሕና እቶም ሃገርናን መንግስትናን እንፍቅር ከኣ ኩሎ ዝከኣለና ከንገብር ድሉዎት ኢና። ሓወልቲ ንውሉድ ወለዶ ታሪኽ ንወለዶታት እናተረኸ ዝነበር ስለ ዝኾነ። ከምኡ ኣብ ኩናት ሓርነታዊ ቃልስን ምውሓስ ሃገርን ቅያ ጅግንነት ሰሪሖም ዝሓለፉ ጀጋኑ፣ ከም በዓል ጀነራል ገረዝግኢህር ዓንደማርያም (ውጭ) ሓወልቲ ይበዛሉም ድዩ? ካን ሓሊፎም ኢልና ከንርስዎም? ታሪኽ ጅግንነቶም ኣብዚ ወለዶ እዚ ጥራይ ተሓጺሩ ክተርፍ? ዘሕዝን! ኣብ በዓል ኣፍጻሎት፣ ናቕፋ ናይ በዓል መን ሓወልቲ እዩ ክትከል?

ስነ ጥበብ ሃገርና ኣብ ሰውራና ኣዝዩ ዓቢ ግደ ኔርዎን ገና ውን ኣለዎ። ጀጋኑ ስነ ጥበባውያን ሃገርና ንሕሰም መግዛእቲ እናኣቃልዎን ህዝቢ መግዛእቲ ኩብ ሃገሩ ሓግሒጉ ክድርቢ ኣብቲ መኣዲ ቃልሲ ክሳተፉ ዓቢ እጃም ኣበርኪቶም እዮም። ስነ ጥበባውያን ሃገርና ኣብ ውሽጢ ኤርትራ ይኹን ኣብ ኢትዮጵያ ድምብርጽ ክይበሎም ንጸላኢ ሞራሎ ብምስባርን ንህዝብና ፍናኑ ሓፍ ኣብ ምባልን መንእሰያት ኣብ መኣዲ ቃልሲ ከም ዝውሕዙን ጌሮም እዮም። ንዘለዉ ነሞጉሶም ነቶም ዝሓለፉ ከኣ ብኸብሪ ንዝክሮምን ነኹብሮምን ኣሰሮም ተኸቲልና ከኣ ብኹለንትናዊ ንዕብዮትን ምዕባለን ሰላምን ርግኣትን ሃገርና ከንሰርሖ ቃል ንኣትወሎም። ሓደ ኩባዞም ኤርትራ ዘፍረዮቶም ጀጋኑ ስነ ጥበባውያን ሃገርና ንበሃር/ራእሲ ሃገራዊ ባህሊ/ ዶክተር በረኽት መንግስተኣብ እዩ። በረኽት መንግስተኣብ ሰውራ ኤርትራ ኩብ ምጅማሩ ኣትሒዙ ኣብ ሕምብርቲ ጸላኢ ኣብ ኣዲስ ኣበባ ኮይኑ ኤርትራ ሃገረይ ዝበለን ንኤርትራ ዘዘመን ኣሽሓት ኤርትራውያን ንብረቶም ራሕሪሖም ናብ ቃልሲ ክሳተፉ ዓቢ እጃም ዝገበረ ሓርበኛ ስነ ጥበባኛ እዩ። በረኽት መንግስተኣብ ሕጹብ መግንግጣ፣ ፍርሒ ኣብ ጥቕኡ ገጻ ዘይትቐርብ ኣብ ሕምብርቲ ኢትዮጵያውያን ኮፍ ኢሎ ሕምብርቶም ዝትርብዕ ጅግና እዩ። ኩብ ዝኣመነሉ መትከል ኤርትራ ፈልከት ዘይብል ጅግና እዩ። ከም ኩሎም እቶም ጀጋኑ ሓርበኛታት ኣብ ርእሲ ምድሪ ከሎ ቅድሚ ኤርትራ ድሰርዖ ዋላ ሓደ የሎን። ኣብ መውዳእታ ውን ደሙ ኩዕዩ ነጻነት ኤርትራ ጋህዲ ክገብር ሜዳ ብምውጻእ ግቡኡ ፈጸሙ። ሃገር ነጻ ምስ ኮነት ከኣ ንኤርትራ ኣብ ጽቡቕን ኣብ ሕማቕን፣ ከምቶም ጥዑም ክበልዑ ጸኒሖም መሪር ምስ መጽም ነገጽም ዝሃድሙ ኣይኮነን። ኣብ ጥዑምን ኣብ መሪርን ኣብ ሰላምን ኣብ ኩናትን ጸኒዑ ኣብ ሃገሩ ምስ ህዝቡ ንህዝቡ ብቲ ዘለዎ ዓቕሚ ዝተቐለሰን፣ ንሞራል ጸላእቲ ሓሸምሸም ኣቢሉ ንቅያን ጅግንነትን ሓፋሽ ህዝቢ ኤርትራን ደቂ ዋርሳይን ይከኣሎን ንዘርኣይዎ መዘና ኣልቦ ጅግንነት እናኣምገሰን ዝንኦምን ሞራሎምን ሰማይ ብዝሰቅል ጥዑም ዜምኡ እናኣቃልሖ ዝቃለስ ዘሎ፣ ሸምጊለ ክይበለ ኤርትራ ዝብል ኣምበሳ ስነ ጥበባኛ ኤርትራዊ እዩ። ንክቡር ዶክተር በረኽት መንግስተኣብ ኣብቲ ንሞይኡን ቃልሱን ዘንጸባርቕ ቦታ ናይ ኣስመራ ሓደ ዓቢ ሓወልቲ ክስርሓሉ ይግባእ። መንግስቲ ይጀምሮ፣ ኣብ ትግባራ ከኣ ብዘለና ዓቕሚ ብቕራጽነት ክንሳተፍ ኣለና።

ጸላእትና ሓወልቲ ክሰርሖልና ንጽብ ዲና! ጸላእትና ንኹሎ ታሪኽናን ቋንቋናን ባህልናን ሓኪኹም ከጥፍእዎ ጥራይ እዮም ዝጽዕሩ። ኣብ ዘመነ መግዛእቲ ኢትዮጵያ ንምንታይ ድዮም ብቋንቋ ኣምሓርኛ ክንመሃር ዘገደዱና? ነቲ ውርዘይ ባህልና ንምብራዝ እቲ ግዕዝይ ባህሎምን ልምዶምን ኣብ ኤርትራ ኣታኣታትዮም ኣይመረዙናን ድዮም! ብዘዕባ ጅግንነትን ሓርበኝነትን ናይ ኤርትራውያን ይምህሩናይ ኔሮም እዮም! ናይ ታሪኽ መጻሕፍትና ኣኪቦም ኣየንደድዎን ድዮም! ኣብያተ ትምህርታት፣ ጎደናታት ሲነማታት ሆስፒታላት ወዘተ ብኣስማት ኢትዮጵያውያን ደይኮነን ድጽዎዕ ኔሩ! ጎቦታትን ስንጭሮታትን ኤርትራ ንኸትገልጽም ቃላት ዘይትረኽበሎም ጅግንነት ዝተፈጸመሎም እኳዮም፣ ኣማእት ኪሎ ሜተራት ዝዝርግሑ ድፋዓትና ኣብ መላእ ዓለም እንተዘርፍ ውን መዳርግቲ ኣይንረኽበሎምን ኢና። እዚኦም ብግቡእ ተጻጊኖም ክዕቀቡ ዘለዎም ቤተ-መዘክር እዮም፣ ንዕቅቦም ኣለናይ? እቶም ኣብ ትሕቲ መሬት ተፋሒሮም ዝተሃንጹ ህይወት ኣሸሓት ተጋደልቲ ዝድሕንሎም ዝነበሩ ሆስፒታላት ይህልዉዶ ይኹኑ? እቶም ለይትን ቀትርን ዓይኖም ሰለም ከየበሉ

ህይወት ብጾቶም ንምድሓን ዝሰርሑ ዝነበሩ ዶክተራት እዚ መንእሰይ ወለዶ ይፈልጦምዶ ይኸውን ! እቶም ብህይወት ዘለዉ ብምንታይ ዓይኒ ኮን ንርእዮም ንህሉ ? እንታይ ዓይነት ክብሪ ኮን ንህበም ንህሉ ? ነቶም ዝሓለፉኹ ? ውልቀ ሰብ ይኹን ሕብረተ ሰብ ብህይወት ክሳብ ዘሎ ንህይወት ብዝበለጸ ንክነበረላ ኣብ ቃልሲ እዩ ዝነበር፣ እቲ ዝሓለፈ ታሪኽ ቅዶ ጅግንነት ከላ እዩ መንጠሪ ባይትኡ። ከምኡ ስለ ዝኾነ ከላ፣ እንተ ደላ ነቲ ሕሉፍ ታሪኽ ረሲዕና ንጎግዝ ኮይንና ከም መሰረት ዘይብሉ ኣብ ሓዳ ዝተደኮነ ገዛ ኮይንና ብንፋስ ወይ ብቐሊል ውሕጅ ከም ዝፈርስ ገዛ ኮይንና ስጉምቲ ፍሕት ከይበልና ክንጠፍእ ኢና።

ዘለኣለማዊ ዝኸርን ክብርን ንሰማእታትና !!!

ክብርን ሞገስን ንሓይልታት ምክልኻል ኤርትራ !!!

ወትሩ ዓወት ንሓፋኹ !!!